

సింహాద్రి దాపునారక్షం

సింహాద్రిరావును, అతనికి తోడుగా శరభాపురం నుంచి వచ్చిన ఉపాధ్యాయులును, కొండపల్లి గ్రామంలో ఆడుగుపెట్టారు. అతను తన దగ్గర ఉన్న ఉపాధ్యాయులతో "ఈ ఊరికి ఈ పేరు మహా బాగా సరిపోయింది లెండి! ఇదిగో ఇదే కొండ! ఇదిగదే పల్లి! కాబట్టి కొండ ప్లస్ పల్లి ఈజ్ కల్లు కొండపల్లి అని గుడ్డివాడికి సమేతం తెలుస్తుంది. కాని ఇక్కడి వాళ్ళే నిజంగా తెలివైన వాళ్ళయింటే, కొండ మొదటిలోనే ఈ ఊరు ఉంది కనుక దీనికి కొండమొదలు అని పేరు పెట్టి కొండ వలసింది ఆ మాటలలో భావకవిత్యం విజృంభించి వేస్తాంది!" అన్నాడు.

"ఆ పేరుక ఒక గ్రామం ఇది వరకే ఉందండి అయ్యో! గోకవరం ప్రాంతాలలో కొండ మొదలు అనే గ్రామం ఒకటి ఉందండి!" అన్నాడు ఒక ఉపాధ్యాయుడు.

"ఇంకేం! మనకంటే ముందే కనిపెట్టి వేళా డన్నమాట ఒక మహానుభావుడు! మనమే ఘనులమని, మన మట్టుకు మనం అనుకొని, 'ఊ!' పొంగిపోతూంటాము. అన్ని కాలాలలోను ఉంటారయ్యా మహానుభావులు, ఒక్క మనకాలంలోనే కాదు!" అన్నాడు సింహాద్రిరావు.

అతను పాఠశాలలో ఆడుగుపెట్టాడు. డిప్టీ ఇన్ స్పెక్టరయిన నందకిశోరరావు ఏవో కాగితాలు చూసుకొంటున్నాడు. అతను తల ఎత్తి సింహాద్రిరావుని చూసి, కుఖంగా వచ్చినందుకు ఆనందపడ్డాడు. శరభాపురం నుంచి వచ్చిన ఉపాధ్యాయులు, కొండ పల్లి ఉపాధ్యాయుణ్ణి కలుసుకొని, అతని చెవిలో ఏవో ఊదారు. సింహాద్రిరావు అడివిలో నడిచి నడిచి అలసిపోయాడు. "ఏవో ఇన్ని కాఫీనీళ్లు తెచ్చి నా మొహాన్ని పారపోస్తే బాగుండును, అని ఎదురుచూస్తున్నాడు. కాని ఆ ఖోరణి ఎక్కడా కనబడలేదు. అందుచేత అతను తప్పనిసరిగా నోరు చేసుకోవలసివచ్చింది. "పులికి చోరం పడలేదు ఇవాళ!" అన్నాడు కొండపల్లి మేధురుతో.

"బాబూ! ఏవో రెండు పాలచుక్క

లుంటే, అయ్యగారికి కాఫీ పెట్టి ఇచ్చేవా నుండి. ఈ అడివిలో గిద్దెడు పాలిచ్చే గొడ్డుంటే, దానిని కామధేనువే అని, చుట్టూ చెంబులు పట్టుకొని మూగుతారండి!" అన్నాడు కొండపల్లి ఏకోపాధ్యాయుడు.

తనకి కొంచెమేనా అట్టే పెట్టకుండా నందకిశోరరావుకి అన్నీ ఇచ్చేసినందుకూ, లేకపోతే ఇద్దరికీ లేకపోవాలి, గాని అందులో ఒకడికి అట్టు, ఒకడికి ముక్కా ఏమిటి అని, అతను మనస్సులో బాధపడి "నాకు లేకుండా నువ్వెలాగు తాగేకావయ్యా! ఏమన్న పెద్దమనిషివి!" అన్నాడు సింహాద్రిరావు, ఇన్ స్పెక్టరుతో.

సంభాషణ ఊరికే వింటూన్న నందకిశోరరావు కొండపల్లి ఉపాధ్యాయుడితో "పంతులూ! మొదటే చెప్పలేకపోయావు టయ్యా ఆ సంగతి! చుక్కలో అరచుక్క

"అయితే డబ్బులు పుచ్చుకోనూ పుచ్చుకోవు, పాలచుక్కలు తేనూ లేవ వన్నమాట?" అన్నాడు సింహాద్రిరావు.

ఈ ఊరి ఉపాధ్యాయుడిదే పూచీ అంతా, ఇన్ స్పెక్టరు ఇక్కడికి చేలేక మనకేమీ సంబంధం లేదని, శరభాపురం నుంచి వచ్చిన ఉపాధ్యాయులు నోరూ మూసుకొని ఊరుకొన్నారు.

మారు మాటాడకుండా ఏకోపాధ్యాయుడు ఊళ్లోకి పరుగెత్తుకొని వెళ్లాడు.

సింహాద్రిరావు లేగ తొక్కలాగు వేళ్లాడబడి కూర్చున్నాడు.

అప్పటి కప్పుడే చాలా వేళయిపోయింది. సుమారు పన్నెండు గంటల పుతూంది. ఇంతకీ ఒక గంటకిందటే— మన్నెంలో గొడ్డకి కట్టురాటలనుంచి విడుదల అవుతుంది— గొడ్డు గోదలని అడివిలోకి తోలుకుపోయారు. కాని దొంగపక్కని

శ్రీ టోకుమళ్ల కామేశ్వరరావు

అతనికి ఉంచేవాణ్ణి. నాకేం తెలుసు ఈ భోగట్టా అంతా!" అని "జరిగిందేదో జరిపోయింది, కాని ఇప్పుడైనా తొందరగా వెళ్లి, ఎక్కడేనా పుట్టించుకురా! గత్యం తరం లేదు! కదులు! ఇవిగో డబ్బులు!" అని అతను జేబులోంచి పర్చు ఇవతలకి తీశాడు.

"ఎంతమాట! తమ దగ్గర డబ్బులు పుచ్చుకొంటానా!" అన్నాడు ఏకోపాధ్యాయుడు. కాని అతని కేమీ పాలుపోలేదు.

గలగలమంటూ ఏదో వినబడింది. ఏమిటా అనుకొంటూ ఉపాధ్యాయుడు ఒక అడుగు పక్కకి వేసి, కొమ్ములు వంచి, చూశాడు. మొడలో దొల్ల బొజుగు గలగల లాడుతూ మేక ఒకటి కనబడింది. బతుకు జీవుడా అనుకొన్నాడు. అసలు పాలంటూ కళ్ళ పడతాయికదా అని సంతోషించి, కష్టపడి, ఆ మేకని వట్ట కొని, నాలుగు చుక్కలు సిండాడు.

అతను దారిలోనే కోమటి కొట్టుమీద

పెట్రో సెల్సు అండ్ సర్వీస్
ఆంధ్ర ఎలక్ట్రికల్ హౌస్ లిమిటెడ్.,
హెడ్డాఫీసు: ఏ లూరు - విజయనగరం
ఫోన్: ౫౦. 58.
డిస్ట్రిబ్యూటర్స్:
పెట్రో, పెట్రో-ఫీల్డింగ్ ఆయిల్ ఇంజనీర్, కిర్లోస్కర్
పంపులు షెరకు గానుగలు

ఒక కాని ఇచ్చి కాఫీబిళ్లకొని, ఇంటికి వెళ్లి కాఫీ తయారుచేసి, గళానులో పోసుకొని, యెయ్యి కాలకుండా ఎండు అడ్డాకు లతో గట్టిగ పట్టుకొని, గబగబా వచ్చి, సింహాద్రిరావునుండర పెట్టాడు. అతను బ్రహ్మాండపడ్డాడు. వెచ్చవచ్చగా ఆ వేడినీళ్లు ఇన్ని తాగాడు. అలసిపోయిన బరువుకట్లు మూతపడ్డాయి. తనకి తెలియకుండానే చాపమీద ఒరిగి నిద్రపోయాడు.

సింహాద్రిరావు నిద్రపోతూండగా కరభా పురంనుంచి వచ్చిన ఉపాధ్యాయులు, సింహాద్రిరావు కొండపల్లి వస్తూ తారెలో తనును పెట్టిన పాట్లు వర్ణించి చెప్పగా, అందరూ నవ్వులేక పొట్టులు చేతితో పట్టుకొన్నారు. స్తబ్ధమైఉన్న అడివిలో చలనం కలిగిస్తూన్న వాడొకడు దొరికాడుకదా

అని అందరూ సంతోషించారు. "మేము వెళ్లివసాం! నెలవు ఇప్పించండి!" అంటూ కరభాపురంనుంచి వచ్చిన ఉపాధ్యాయులు తిరిగి వెళ్లిపోయారు.

ఇనస్పెక్టరు కొండపల్లిలో పరీక్షలు ముగించుకొన్నాడు. రాత్రికి బోయబాడు చేరుకొని, తెల్లవారి తడిభోపని చూసుకోవాలని తొందరపడ్డాడు. అపరాహ్నుం భోజనాలయేక బండిమీద వెళ్లదలచుకొన్నాడు.

సింహాద్రిరావు భోజనంచేసి, కుర్చీమీద టీకొగా కూర్చున్నాడు. బీడీ ముట్టించి, ఓరగా మొహంపెట్టి, పొగవిడుస్తూ, పొగతోపే మేడలు కడుతున్నాడు.

"ఇంకో అరగంటసేపటిలో బయలుదేరి పోదామోయ్!" అన్నాడు డిప్టీ ఇనస్పెక్టరు సింహాద్రిరావుతో.

"చాలానుంచిది!" అన్నాడు మిత్రుడు.

"బండిమీద కూర్చుని పోవాలి. పాపం! అలిసిపోయి, అలిసిపోయి ఉన్నావు" అన్నాడు ఇనస్పెక్టరు సానుభూతితో.

"సరే! కాని నామాట కొంచెం మన్నించు. బండివాడు మనతోరా అక్కరలేదని చెప్పు" అన్నాడు సింహాద్రిరావు.

"అనేమిటది!" అని ఆశ్చర్యపడ్డాడు ఇనస్పెక్టరు.

"సారథి ఉండగా వేరే బండివాడు ఎందుకయ్యా!"

"ఎవరు సారథి?" అని ప్రశ్నించాడు పందకిశోరరావు.

"నేను సారథిని. నువ్వు పార్శ్వం వర సిపార్థ సారథులం. బండియే మనరథం. ఆ ఎడ్జెర్ ఫ్యూలు. అంటే రథానికి కట్టె గుర్రాలు" అన్నాడు సింహాద్రిరావు.

"ఎద్దుబండి రథ మేమిటి! ఎద్దు గుర్రాలే మిటి? మనం పార్శ్వసారథుల మేమిటి! ఏమిటిగోల!" అని ఆశ్చర్యం ప్రకటించాడు ఇనస్పెక్టరు.

"అబ్బేబ్బే! నీకింకా తెలియదు! ఇంకా పెరటిదారిలోనే ఉన్నావయ్యా! ఏమి పరీక్షలు చేస్తున్నావో ఏమిటో! పరీక్షలూ ఆలాగే ఉండిఉంటాయిలే! సభ్యాచర్యలూ ఉన్న అంశాన్ని గురించి—బండి నడపడమనేది ఒక బ్రహ్మాండమైన విద్యకాదు. ఆ మాటకివస్తే, అది చతుష్కళలు—వాచిళ్ల వారి ప్రతిలో—లేవేలేదు. తీరా చెప్పవచ్చే దేమిటంటే, అది మన కొక లెక్కలోని పనికాదు! నేలని చీల్చి, పండించి, గాదినిండా గింజలు పోసుకొనే అస్పదాదులకు, అంటే, ఆ జన్మరహితులకు, అదొక పనా!" అన్నాడు సింహాద్రిరావు పట్ల తలపెట్టి.

"తని కూర్చోక ఇదొక పేలాపన తెచ్చి పెట్టుతున్నాడు!" అనుకొని, ఊరుకొన్నాడు ఇనస్పెక్టరు.

"నేను చెప్పేది ఏమేనా తెలిసిందా?" అని ప్రశ్నించాడు సింహాద్రిరావు.

"తెలియకేం!" అన్నాడు ఇనస్పెక్టరు.

"అర్థమయిందా?" అన్నాడు సింహాద్రిరావు.

"అర్థంకాకేం!"

"బోధపడిందా?" అన్నాడు సింహాద్రిరావు.

"బోధపడకేం!" అంటూ ఇనస్పెక్టరు ఆలోచిస్తున్నాడు.

"భావం అంతుపట్టినదా అని నేనడగడం?" అన్నాడు సింహాద్రిరావు.

"ఇవారే నీకేం? పట్టించి. నిమ్మర్రగా మనకి మూడింది" అన్నాడు నందకిశోరరావు.

"ఇదిగో! అభయహస్తం! కావలిస్తే ఊడదీసి ఇస్తాను! వెనక్కి తగ్గే ఘటం కాదునాయనా!" అన్నాడు సింహాద్రిరావు.

"మనం తీరా ఊరుచేరుకొనేటప్పటికి కాళ్ళూ, చేతులూ కలిసిఉంటాయా, లేక తోలుబొమ్మకెలాగు విడదీసి ఉంటాయా అని ఆలోచిస్తున్నాను" అన్నాడు ఇనస్పెక్టరు.

"ఇంకెందుకు? నేను అభయహస్తం మొట్టమొదటే ఇచ్చి వేశానుగా!" అన్నాడు సింహాద్రిరావు.

"సరే! సిద్ధపడు!" అన్నాడు మిత్రుడు.

సింహాద్రిరావు లేచాడు. ఎప్పుటి నేపం గురించాడు. అతను కొండపల్లి మేపురుతో

"పంతులూ! మంచి చేతికర్ర ఒకటి సంపాదించి పెట్టు! ఏమిటి! పికారు వెళ్లడానికి పస్తుక్లానుగా పనికొరవాలి! అది కనక చేతిలో పట్టుకొని నడుస్తూంటే లండన్ దొరగారు ఇప్పుడే స్టీమరుదిగి వస్తున్నారని అంతా బెదిరిపోవాలి" అన్నాడు సింహాద్రిరావు.

"చేతికర్రల కేమిటి లెండి! ఒకటి కాక పోతే పాతిక! ఈ చేతికర్రలని ఇంటిలో ఎవరూ ఉండనియరండి బాబూ! ఎవరో ఒకరడిగి పట్టుకుపోతూనే ఉంటారు! ఇంటిలో ఏభైకర్రలు ఉండాలి. ఇప్పుడు చూద్దామంటే పట్టుమని ఒక్కటి లేదు. నేను సొంతంగా వాడుకచేస్తూన్న చేతికర్ర ఒకటి ఉందిలెండి. దానిని తీసుకువచ్చి తిమకి దాఖలు చేసుకొంటాను. మనం వెళ్లదారిలోనే పాలవెల్లు పోలేడన్ని! కత్తి ఒకటి తీసుకువస్తా."

పోవూరిసన్య

తంఠి: "ప్రగతి" * పోస్టుబాక్సు: 88
కాన్వెంటు వీధి * విజయవాడ

లాన్స్ బుల్-డౌగ్

జర్మనీ ట్రాక్టరు-పనిముట్లు, 20-25-40
50 హార్సుపవర్లు, రవాణాలకు తెలులర్లు

ఆయిలు ఇంజన్లు

స్టేవియా * స్కోడా * పెట్టరు
పెట్టర్-ఫిల్చింగు * యూనైటెడ్

ఆయిలు ఇంజను పంపు సెట్లు, ఎలెక్ట్రిక్ మోటారు పంపు సెట్లు, కిరోస్కూరు పంపులు, కిరోస్కూరు "వనంట్" చెత్తకు గానుగులు.

పెట్టరు స్పేరు సామానులు, లాకాజ్ ట్రాక్టరు సామానులు.

బ్రాంచి * నర్సిసింగు సెంటరు

పోవూరిసన్య

కొత్తపట్నం రోడ్డు * వంగోలు

బండి ఒకమారు ఆపి మంచి సవన కర్రలు మాసి తెగకొట్టుకొందాంలండి! చేతికర్రల కేముచ్చే!" అన్నాడు పంతులు.

"మంచిమాట వెలవు ఇచ్చావులే!" అన్నాడు సింహాద్రిరావు.

ఉపాధ్యాయులు లక్కడకి పాఠికగజాల దూరంలోనే ఉన్న తన తాటాకు ఇంటికి వెళ్లి, పాలచేతికర్ర తెచ్చిపెట్టాడు. దానిని చూడగా సింహాద్రిరావు ఆనందానికి మేర లేకపోయింది. డిబ్బి ఇన స్పెక్టరు కూడ ముచ్చటపడ్డాడు. అతను ఎప్పటినుంచో నాలుగు కర్రలు సంపాదించి, అడిగిన పెద్ద మనుష్యులకి బహుమానం చేస్తామని అనుకొంటున్నాడు. కాని అంతవరకు కుదరలేదు.

వాకిటిలో బంకి నిద్రించగా ఉంది. అడుగునంత గడ్డి గాదరవేసి, పైన ఈతాకులచాప పరిచారు. సామానులు బండిలో పడవేశారు సింహాద్రిరావు సొంతంగా తన నూట్ కేస్ తీసుకు వెళ్లి దానిలో పెట్టాడు. ఇద్దరూ బండెక్కి కూర్చున్నారు. ఎడ్ల తలతాళ్లు పట్టుకొని బండివాడు ముందు నిలుచున్నాడు. వెనకబడి పంతులు ఉన్నాడు. దూరంగా బంట్లోను నిలుచున్నాడు.

"సరేకాని అబ్బాయి! ఇగుసున కంచిన పెట్టేవా?" అని బండివాణ్ణి సింహాద్రిరావు ప్రశ్నించాడు.

"సీ త్తంబాబయ్య! అన్నాడు బండివాడు.

"మాటలలో ఏవవయ్య!" అన్నాడు సింహాద్రిరావు.

"సీ త్తంబాబయ్య!" అన్నాడు బండివాడు బెదురుతూ.

"సరే! నిన్ను బల్లో వేసి పుతం పెడితేనే గాని దమ్మిడికి పనికిరావు! నిన్నడగడం ఎందుకో తెలుసా? ఇగుసున కంచినపెట్టక పగమేళ్ళరు బండివయిన బారదు సుమతీ! అన్నాడు శాస్త్రుకొగుడు ఇహ మన బండి ఓతక్కా చెప్పనూ!" అన్నాడు సింహాద్రిరావు.

"ఇగుసుకు కంచిన ఉండవేంటండి!" బాబయ్య అని బండివాడు తలపాగా ఎత్తి బుగ్గగోకుకొన్నాడు.

"నేను ప్రశ్నించేన ఆల్టే కోకచించు కోకు! ఈ కాలంలో మిల్లుబట్టలేనా దొరక కుండా ఉన్నాయి!" అన్నాడు సింహాద్రిరావు.

బండివాడు తలపాగ నెత్తిన అణిచేసి "విజమే బాబయ్య! గుడ్డుకక్కికూడా కరున పోయిందండి. సచ్చి పోతున్నాం. తమవంటి పబువులు ఒంటిని నివికిన గుడ్డ

ముక్క విడనా పారేస్తే గాని మాలాంటి దిక్కుమాలినవాళ్లు బతికే ఎత్తు లేదండి బాబయ్య!" అన్నాడు.

నీ బండిపని మాత్రమే నువ్వు చూసుకో అన్నట్టుగా ఉపాధ్యాయుడు బండివాడి వైపు తీవ్రంగా చూశాడు.

"పాతగుడ్డ కేమివచ్చే! ఇచ్చే మాటుంటే కొత్తకోవతే నువ్వు అడగకుండా ఇచ్చే వాణ్ణి. ఈ పురాణాని కేమిటి గాని, వీటిలో దాపలెద్దు ఏది, వెల పతెద్దు ఏది? ఒక్క మాటలో చెప్పు. అతి నూత్నుగా పిని. ఆ సంగతి మట్టుకు కడుపులో ఉంచుకో?" అన్నాడు సింహాద్రిరావు.

పంతులు అడువచ్చి "ఎడం వెపుది దాపలెద్దు, కుడి వైపుది వెలపతెద్దునండి" అన్నాడు.

"అందులో ఏమీ తప్పిబ్బులు లేవు కదా, గాదిలో పందికొక్క, గాదికింద కందిపప్పు" అన్నట్టు. ఎన్నిసార్లు బండెక్కినా, నాకూ అక్కడే తప్పిబ్బు. నిసుం టుకారులకి అక్కడే తప్పిబ్బు" అన్నాడు సింహాద్రిరావు.

"లేదు బాబయ్య" అని బండివాడు ధ్రువపరిచాడు.

"సరే! అంతవరకు బాగానే ఉంది. అయితే, దీనినేమని నడుపుతారు, దానినే మని నడుపుతారు" అని సింహాద్రిరావు ప్రశ్నించాడు.

దాపలెద్దుని హా—హా—హా— అనీ, వెలపతెద్దుని హ్—హ్—హ్ అనీ నడుపుతారండి!" అన్నాడు బండివాడు.

"నువ్వు బండిశాస్త్రంలో అఖండుకులా గున్నావు!" అన్నాడు సింహాద్రిరావు.

సింహాద్రిరావు ముందర కూర్చుని బండి తోలుతున్నాడు. కాని బాండు ఇసకలలో బండిమట్టుకు ముందుకు జరగడంలేదు. అతను ఎడ్లతోకలు మెలియపెగుతున్నాడు. జువ్వతో బాదుతున్నాడు. ఏమిచేసినా, ఎడ్లు తాపీగా నడుస్తున్నాయి. అతను కొత్తమనిషి అవడంచేత ఎడ్లు బెదురుతున్నాయి. కాని ఇసక అవడంచేత వాటి బెదురు నిష్ప్రయోజనంగా ఉంది.

దారిలో బండి ఒకసారి ఆపారు. సింహాద్రిరావు పాలకర్రల కోసమని దిగేడు. ఇనస్పెక్టరు బండిలోనే పడుకొన్నాడు. సింహాద్రిరావు, ఉపాధ్యాయుడు కలిసి పాలచెట్ల దగ్గరికి వెళ్లి, నిబ్బరంగా ఉన్న కర్రలకోసం వెతికి, ఎలాగైతే యేమి, ఒక మోపెడు తెచ్చి, బండిలో పడవేశాడు. వాటిలో ఇనస్పెక్టరుకోసమని ఎంచినాంచి

ఒక వంకర కర్రతీసి ఇవతల పెట్టాడు సింహాద్రిరావు.

అది చూసి ఇనస్పెక్టరు "దానిని కూడ నువ్వే దాచుకో!" అన్నాడు.

"మరీ మంచిది!" అంటూ సింహాద్రిరావు దానిని కూడ కట్టివేశాడు. అంతే కాని మరొక కర్రతీసి ఇయ్యడానికి ప్రాణం ఒప్పలేదు.

సింహాద్రిరావు గిజగిజ కొట్టుకొంటున్నాడు కాని బండి వడిగా వెళ్లడంలేదు.

ఇనస్పెక్టరు బండిలో వెనక కూర్చుని, కాళ్లు కిందికి వేశాడ వేసుకొని, ఇటు అటు మాస్తూ, కిందనడిచి వస్తూన్న పంతులుతో మాట్లాడుతున్నాడు.

ఇసక నేల అయింది. ఇంతటిలో గట్టి నేల తగిలింది. గట్టి నేలకోసం ఎదురు చూస్తూన్న ఎడ్లు, ఆ నేల రాగానే కొంచెం జోరుచేశాయి. అదంతా తన ప్రతాపమే అని సంతోషిస్తూ, సింహాద్రిరావు ఎడ్లని అదలించడం మొదలుపెట్టాడు. ఆసలే బెదిరిఉన్న ఎడ్లు, ఆదారి విడిచి అడ్డిది డంగా గబగబా పరుగెత్తడం మొదలుపెట్టాయి. "అ ఆ" అని అంటూనే ఉన్నారు. ఎడ్లు బండివాడిని లత్యుపెట్టలేదు. వాడు వెనకపడ్డాడు. అడుగున్నర ఎత్తున్న మోడు విడిదికి చక్రం ఎక్కింది. గబుక్కున ఇనస్పెక్టరు కిందికినూకి వేశాడు. బండి తలకిందులయింది. సింహాద్రిరావు బండిమించి పక్కకి పడ్డాడు. అతను బండిలో ముందు కూర్చుండబట్టి బతికేడు. కాని బండిలోనే కూర్చుని ఉంటే, ఏనడుమో విరిగిపోయేది. అతన్ని లేవదీశారు. పాపం! ఏవో చిన్న చిన్న బెబ్బులు తగిలాయి. ఎలాగో క్రమపడి బండిని లేవనెత్తారు అంతా కలిసి. సింహాద్రిరావు హాడిలిపోయాడు. ఇహ బండి దగ్గరికి పోదలచుకోలేదు. "బుద్ధిగా లోపలకూర్చో!" అని ఇనస్పెక్టరు అన్నాడు కాని అతను బండిఅంటే బెదిరిపోయాడు. అతను "ఇవి వట్టి అడివి ఎడ్లు! వెల్లడి ఎడ్లయితే ఎంతబుద్ధిగా ఉంటాయి, ఏమిటి కథ! ప్రాణమిచ్చేస్తాయి సమయంవచ్చిందింటే! ఇవి ప్రాణం పుచ్చుకొంటాయి అవసరమైతే!" అన్నాడు.

బండిలో చాలస్థలముందికదా మేష్టరుని కూడ కూర్చోస్తున్నాడు ఇనస్పెక్టరు. కాని అతను కూర్చోలేదు. సింహాద్రిరావుకి తోడుగా నడచివస్తానన్నాడు. బండివాడు బండిలో కూర్చుని నడిపించాడు క్రమంగా అందరూ బోయపాడు చేరుకొన్నారు.

